

## Possibbli dan int?

Naf tant umli  
Dejjem tiċċaċra,  
Dan kif issa sirt  
Taqta' bħal xafra?

Jaħasra nafek  
Tifraħ bil-bnedmin?  
Għaliex titbiegħed  
U ssir bħal kefrin?

Li nsew l-imghoddi  
Minfejn kienu bdew?  
Insew 'l-ferħ tagħhom?  
Maqdru dak li swew?

Le ħabib, indem  
Ifraħ int b'kulhadd,  
Ftakar li Kristu  
Ma keċċa lil ħadd.

U jekk tgerrixlu  
Lil dawn in-nagħgiet,  
Għalihom jaqbeż  
Jinżel mis-smewwiet.

Le mhux hekk ħija  
Ħalli naqbdu t-triq,  
Tas-sliem w l-imħabba  
Din Kristu jixtieq.

F'idejh il-verdett  
Li jgħid hu isir,  
Tgħallem iċċekken  
Tibqax ħija lsir.

Itlob bil-ħerqa  
Tnaddaf mill-istint,  
Ftakar fil-kelma:  
Possibbli dan int?

Patri Mario Attard OFM Cap

7 ta' Awwissu 2024

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.